



రూ.620 కోట్లతో నల్గొండ ఎక్స్‌రోడ్స్ పైజవర్, రూ.52 కోట్లతో మూసారంబాగ్ వంతెన ప్రారంభానికి సిద్ధం! ప్రజారవాణా వ్యవస్థకు ప్రాధాన్యం.. త్వరలోనే రెండు ప్రధాన ప్రాజెక్టులు అందుబాటులోకి వస్తులను తనిఖీ చేసిన మంత్రులు పొన్నం, అజారుద్దీన్!

బిడ్డకు పాలు ఇవ్వడం తల్లి హక్కు

తల్లి పాలు తాగడం బిడ్డ హక్కు

దీనికి ఆటంకాలు వద్దు,మద్దతే ముద్దు

ఐసీడీఎస్ సూపర్ వైజర్ ప్రశాంతి

చెన్నైకొత్తపల్లి, : జన్మించిన బిడ్డకు పాలు ఇవ్వడం తల్లి హక్కు. తల్లి పాలు తాగడం బిడ్డ హక్కు , దీనికి ఆటంకాలు వద్దు మద్దతే ముద్దు అని శ్రీ సత్యసాయి జిల్లాలోని చెన్నైకొత్తపల్లి ఐ సి.డి.ఎస్ ప్రాజెక్ట్ పరిధిలో విధులు నిర్వహిస్తున్న సూపర్ వైజర్ ప్రశాంతి పేర్కొన్నారు. బుదవారం మండల కేంద్రమైన చెన్నైకొత్తపల్లి లోని మూడవ అంగన్వాడీ కేంద్రంలో ప్రపంచ తల్లిపాల వారోత్సవం సందర్భంగా గర్భిణీ స్త్రీలకు, బాలింతలకు, పిల్లలకు, తల్లులకు, మహిళలకు, సిబ్బందికి తల్లిపాలు యొక్క ఆవశ్యకత సంపూర్ణంగా అవగాహన సదస్సు ను నిర్వహించారు. ఈ కార్యక్రమం అగస్త్య నెల ఒకటి నుండి ఏడవతేదీ వరకు తల్లిపాలు యొక్క విశిష్ట తపై అవగాహన సదస్సులు జరుగుతాయి అన్నారు.గర్భిణీలు. బాలింతలు. చిన్నారుల తల్లులకోసం తల్లిపాల ప్రాముఖ్యత పై అవగాహన కార్యక్రమం నిర్వహించారు, ఈ సందర్భంగా బిడ్డ జన్మించగానే ఆ బిడ్డ ఆహారం గురించి తల్లికి ఎన్నో సందేహాలు వస్తుంటాయి. శాస్త్రీయ విధానం,కచ్చితమైన పద్ధతి,డాక్టర్ సూచనలు అర్థం కాక ,తల్లి తిక మిక. పడుతుంటుంది. ఏదీ చేయవచ్చో, ఏదీ చేయకూడదో తల్లికి తెలియదు.దీంతో ఆందోళన .శిశువుకు తల్లి పాలుతో పాటు ఎలాంటి అనుబంధ పాల ఆహారం ఇవ్వాలి?.పిల్లల్లో పోషకాహార స్థాయి బాగుండాలంటే వారికి ఏమి తినపించాలి ? ఈ సందేహాలు చాలా మందికి తల్లులకు రావడం సహజం.శిశువు జన్మించగానే తల్లి పాలు ఇవ్వడం ప్రారంభించాల న్నారు, బిడ్డకు ఒక గంటలోపు ముద్రుపాలు తాగించాలి. ఈ ముద్రు పాలు శిశువుకు రోగ నిరోధక శక్తిని అందించి మొదటి టీకాలాగా



పనిచేస్తాయని అన్నారు. పుట్టినప్పటి నుండి ఆరు నెలలు వరకు శిశువుకు తల్లిపాలు మాత్రమే ఇవ్వాలని అన్నారు. ఏడవ నెల నుండి తల్లిపాలు కొనసాగిస్తూ అనుబంధ పోషకాహారం ప్రారంభించాలని రెండేళ్ల వయసు వరకు తల్లిపాలను కొనసాగించ డం వల్ల అనేక అంటువ్యాధుల నుండి బిడ్డలను కాపాడుతుంది, పిల్లలు శారీరక మానసిక ఎదుగుదల మెరుగ్గా ఉంటాయని తెలియ చేసారు. అలాగే తల్లిపాలు బిడ్డకు ఇవ్వడం వల్ల తల్లులకు రొమ్ము క్యాన్సర్ గర్భాశయ క్యాన్సర్ వంటి వ్యాధుల ప్రమాదాన్ని కూడా తగ్గించడంలో తల్లిపాలు కీలక పాత్ర పోషిస్తాయని వివరించారు. తల్లిపాల వల్ల కలిగే లాభాల్ని వివరించారు.తల్లిపాలు ఎప్పుడు ఇవ్వాలి, ఎప్పుడు మొదలు పెట్టాలి.ఎంతకాలం ఇవ్వవచ్చు.తల్లి పోషకాహారం ,తల్లిపాల పై దాని ప్రభావం,తల్లిపాలు వ్యాధుల నుండి పిల్లలకు రక్షణ,తల్లిపాలు తగినన్ని ఉండాలంటే ఏం చేయాలి.తల్లిపాలు చాలకపోతే ఏం చేయాలి.తల్లిపాలు ఎందుకు ఇవ్వాలి తదితర అంశాల పై గర్భిణీ మహిళలకు,బాలింతలకు, పిల్లలకు, తల్లులకు, మహిళలకు అవగాహన కల్పించారు. ఈ కార్యక్రమంలో ఐసీడీఎస్ సూపర్ వైజర్ ప్రశాంతి, అలాగే గర్భిణీ మహిళలు, బాలింతలు,తల్లులు, పిల్లలు అలాగే అంగన్వాడీ సిబ్బంది పాల్గొన్నారు.

చలో ఢిల్లీ పాస్టర్లను విడుదల చేసిన సీపీఐ నాయకులు

తాడిపత్రి, :తాడిపత్రి పట్టణం సీపీఐ పార్టీ కార్యాలయం ఎదుట సెప్టెంబర్ 1న నిర్వహించ నున్న ‘చలో ఢిల్లీ’ కార్యక్రమానికి సంబంధించిన పోస్టర్లను బుధవారం విడుదల చేశారు.ఈ సందర్భంగా ఆంధ్రప్రదేశ్ వ్యవసాయ కార్మిక సంఘం జిల్లా అధ్యక్షుడు టి. రంగయ్య మాట్లాడుతూ, దేశం ప్రస్తుతం కీలకమైన పరిస్థితులను ఎదు ర్కొంటోందన్నారు. కేంద్రంలోని సరేంద్ర మోదీ ప్రభుత్వం అధికారంలోకి వచ్చినప్పుడు అభివృద్ధి, ఉపాధి, సంక్షేమం, సుపరిపాలన, మెరుగైన భవిష్యత్తు కల్పిస్తామని హామీ ఇచ్చిందని, కానీ ప్రస్తుతం దేశంలో నిరుద్యోగం, నిత్యావసర వస్తువుల ధరల పెరుగుదల, గ్రామీణ ఆర్థిక వ్యవస్థ బలహీనత, ప్రజాస్వామ్య విలువల క్షీణత, సామాజిక ఉద్రిక్తతలు పెరిగాయని విమర్శించారు.ప్రజలు ఎదుర్కొంటున్న సమస్యలకు సమాధానాలు ఇవ్వకుండా, మతపర మైన అంశాల వైపు చర్చను మళ్లిస్తున్నారని ఆరోపించారు. ప్రజల అసలు సమస్యల నుంచి దృష్టి మళ్లించేందుకు విభజన రాజకీయాలను ప్రోత్సహిస్తున్నారని పేర్కొన్నారు.ఈ సందర్భంగా వారు పలు డిమాండ్లను వెల్లె డించారు. ధరల పెరుగుదలను వెంటనే అరికట్టాలని, సార్వత్రిక విద్య, ఆరోగ్య సేవలను అందుబాటులోకి తేవాలని, రైతులకు పంటలకు కనీస మద్దతు ధరకు చట్టబద్ధ హామీ కల్పించాలని, బ్యాంకల్ పేపర్ విధానంలో



ఎన్నికలు నిర్వహించా లని, ప్రజాస్వామ్యాన్ని పరిరక్షించాలని, ప్రతి యువకుడికి ఉపాధి కల్పించాలని, మహిళా రిజర్వేషన్‌ను వెంటనే అమలు చేయాలని, కార్మిక హక్కులను కాపాడాలని, దళితులు, ఆదివాసులపై దాడులను అరికట్టాలని డిమాండ్ చేశారు.ఈ కార్యక్రమంలో సీపీఐ పట్టణ కార్యదర్శి చిరంజీవి యాదవ్, మండల కార్యదర్శి నాగరంగయ్య, పట్టణ సహాయ కార్యదర్శి సి. రాములు తదితరులు పాల్గొన్నారు.

సిరివరంలో రీ-సర్వే, ఈ-పంట నమోదు పరిశీలించిన జిల్లా కలెక్టర్

గ్రౌండ్ ట్రూథింగ్ వేగవంతం చేయాలని ఆదేశం

-- సచివాలయ పనితీరుపై సమీక్ష

లేపాక్షి, :శ్రీ సత్యసాయి జిల్లా లేపాక్షి మండలం సిరివరం రెవెన్యూ గ్రామంలో జిల్లా కలెక్టర్ ఎ. శ్యామ్ ప్రసాద్ బుధవారం విస్తృతంగా పర్యటించి రీ-సర్వే, ఈ-పంట నమోదు, గ్రామ సచివాలయ సేవలను ప్రత్యక్షంగా పరిశీలించారు. ప్రభుత్వ సేవలు పారదర్శకంగా, వేగంగా ప్రజలకు చేరేలా అధికారులు బాధ్యతాయుతంగా పనిచేయాలని సూచించారు.సిరివరం రెవెన్యూ గ్రామంలోని సర్వే నంబర్--222లో జరుగుతున్న రీ-సర్వే గ్రౌండ్ ట్రూథింగ్ ప్రక్రియను క్షేత్రస్థాయిలో పరిశీలించిన కలెక్టర్, జీటి ఈ-కేప్టెన్ నమోదు తీరును తనిఖీ చేశారు. భూ యజమానులకు పూర్తి అవగాహన కల్పిస్తూ రీ-సర్వే ప్రక్రియను పారదర్శకంగా, నిర్ణీత గడువులో పూర్తి చేయాలని సర్వే సిబ్బందిని ఆదేశించారు.అదే సర్వే నంబర్‌లో రైతు విసెన్డ్ సాగు చేసిన మొక్కజొన్న పంటను పరిశీలించి, యాప్ ద్వారా జరుగుతున్న ఈ-పంట నమోదును తనిఖీ చేశారు. ప్రతి రైతు సాగు చేసిన పంటను తప్పనిసరిగా డిజిటల్ విధానంలో నమోదు చేయాలని, ప్రభుత్వ సంక్షేమ పథకాలు, మద్దతు ధర తదితర ప్రయోజనాల కోసం ఈ-పంట నమోదు అత్యంత కీలకమని

తెలిపారు.అనంతరం సిరివరం స్వర్ణ గ్రామ సచివాలయాన్ని సందర్శించిన కలెక్టర్, సిబ్బంది హాజరు రిజిస్టర్, రికార్డులు పరిశీలించి పనితీరుపై సమీక్ష నిర్వహించారు. ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలు అర్థులైన ప్రతి లబ్ధిదారునికి సకాలంలో అందేలా అధికారులు కట్టుదిట్టంగా పనిచేయాలని ఆదేశించారు. ప్రజలకు సేవలందించడంలో నిర్లక్ష్యానికి తావు లేకుండా బాధ్యతతో విధులు నిర్వర్తించాలని సూచించారు. ఈ పర్యటనలో లేపాక్షి తహశీల్దార్ సౌజన్యలక్ష్మి, రెవెన్యూ, వ్యవసాయ శాఖ అధికారులు, గ్రామ సచివాలయ సిబ్బంది పాల్గొన్నారు.



చిన్న బిడ్డలను దత్తత తీసుకోండి

డి.సి.పి.యు.సోషియల్ వర్కర్ వనజాక్షి

చెన్నైకొత్తపల్లి, : మంచి వ్యక్తిత్వం కలిగి మెజర్ అయిన ప్రతి హిందువు పురుషుడు, స్త్రీ, ఒక కుమారునిగాని, లేక కుమార్తెను గాని దత్తత తీసుకొనవచ్చునని శ్రీ సత్యసాయి జిల్లా ఐ.సి.డి.ఎస్.ప్రాజెకు ప్రాజెక్ట్ డైరెక్టర్ కార్యాలయము నుండి వచ్చినడి.సి.పి.యు.సోషియల్ వర్కర్ వనజాక్షి, అన్నారు.బుదవారం శ్రీ సత్యసాయి జిల్లాలోని చెన్నైకొత్తపల్లి మండల కేంద్రంలోని మూడవ అంగన్వాడీ కేంద్రంలో దత్తత తీసుకొను విషయంలో సమావేశం ఏర్పాటు చేశారు, ఈ సమావేశంలో డి.సి.పి. యు. సోషల్ వర్కర్ వనజాక్షి,శిషిగృహ మేనేజర్ సునీత, సి.దబ్బ్యూ.సి .డి. ఇ. ఓ.పవన్ కుమార్ లు సంయుక్తంగా మాట్లాడుతూ దత్తత తీసుకొనే విషయంలో చట్టాలు ఏమి చెబుతున్నాయన్న అంశాల పై అవగాహన కల్పించారు. ప్రతి

యొక్కరు చిన్నపిల్లలను దత్తత తీసుకోవాలని అన్నారు. మంచి వ్యక్తిత్వం కలిగి మేజర్ అయిన ప్రతి హిందువు పురుషుడు, మహిళా లు ఒక కుమారుని గాని, ఒక కుమార్తెను గాని దత్తత తీసుకోవాలి అన్నారు. దత్తత తీసుకొను సమయంలో భార్య , భర్త ఇరువురి అంగీకారం ప్రకారం తీసుకోవాలి అన్నారు. సంతానం లేని దంపతులు ముందుకు వచ్చి జిల్లా బిజ్ కేంద్రంలోని శిశుగృహ శాఖ పరిధిలో వుంటున్న చిన్న పిల్లలను దత్తత తీసుకోవడం కొరకు ముందుకు రావాలని అన్నారు.దత్తత తీసుకొనే వారు మరిన్ని వివరాలను తెలుసుకోవడానికి స్థానిక ఐసీడీఎస్ కార్యాలయం లోని అధికారులను సంప్రదించాలని వారు పేర్కొన్నారు. ఈ కార్యక్రమంలో జిల్లా ఐ సి డి ఎస్ కార్యాలయము నుండి డి.సి.పి.యు. సోషియల్ వర్కర్ వనజాక్షి, శిశు గృహ మేనేజర్ సునీత, సి. దబ్బ్యూ. సి. డి. ఇ. ఓ పవన్ కుమార్ వర్కర్ సునీత, ఆయా నాగలక్ష్మి, మహిళలు పాల్గొన్నారు.

పోక్సో చట్టం పై విద్యార్థినీలకు వీడియో ద్వారా అవగాహన

జిల్లా డి.సి.పి.యు సోషియల్ వర్క జిజ్జ్ వనజాక్షి



చెన్నైకొత్తపల్లి, : మైనర్ బాలికలు క్రమ పద్ధతిలో జీవించాలని , ప్రేమ పేరుతో మైనర్లు మో,మైనర్ పిల్లల అంగీకారం వున్నప్పటికీ వారి ప్రేమ చెల్లదాన్నారు. పోక్సోచట్టం చాలా కఠినమైన చట్టం అన్నారు. బుధవారం మన బాలిక మన బాధ్యత కార్యక్రమాన్ని శ్రీ సత్యసాయి జిల్లా ఐసీడీఎస్ పి.డి కార్యాలయ సీనియర్ అధికారుల ఉత్తర్వుల మేరకు , సునీత మేనేజర్ , సోషల్ వర్కర్ వనజాక్షి, పవన్ వీరి ఆధ్వర్యంలో మన బాలిక మన బాధ్యత డిజిటల్ వీడియో ప్లే ద్వారా ప్రజెంట్ సమాజంలో జరుగుతున్న స్వీచ్చు వేషన్ గురించి ప్రజెంట్ మన జిల్లాలో జరిగిన మైనర్ బాలికల వివాహాల తర్వాత పోక్సో చట్టాల గురించి కస్తూరిబా స్కూల్ లో ఉన్నటువంటి అమ్మాయిలకు అవగాహన కార్యక్రమం నిర్వహించారు, ఈ కార్యక్రమంలో చెన్నైకొత్తపల్లి మండల ఎస్. ఐ సత్యనారాయణ, కస్తూరిబా పాఠశాల ఎస్. ఓ, సిబ్బంది బాలికలు పాల్గొన్నారు.

అంగన్వాడి పిల్లలను ప్రేమతో

బాధ్యతతో పెంచాలి

ఆకస్మిక తనిఖీలు చేపట్టిన సిడిపిఓ శ్రీదేవి



హిందూపురం.:హిందూపురం ఐసిడిఎస్ ప్రాజెక్టు పరిధిలోని కొట్వూరు 1,2,3, చౌడేశ్వరి కాలనీ లోని అంగన్వాడీ కేంద్రాలను బుధవారం ఐసిడిఎస్ సిడిపిఓ డాక్టరు శ్రీదేవి ఆకస్మిక తనిఖీలు నిర్వహించారు. ఈ తనిఖీలలో భాగంగా ఆమె పిల్లల పెరుగుదల పర్యవేక్షణ , పిల్లల ఎత్తు మరియు బరువులను పరిశీలించారు,ఫుడ్ స్టాక్ నిల్వలను ,మెనూ, ప్రీ స్కూల్ నమోదు మరియు హాజరును, పోషణ ట్రాకర్ నందు పిల్లల సమోదును మరియు పిల్లల హాజరను పరిశీలించారు,అంగన్వాడీ కేంద్రం లోపల మరియు చుట్టుపక్కల శు భ్రత గురించి త్రాగునీరు మరియు టాయిలెట్స్ ప్రీ స్కూల్ యొక్క హాజరు శాతాన్ని తల్లుల సమావేశాలను నిర్వహించారు. నవ చేతన యాప్ లో వర్క్ పూర్తి చేయాలని తెలియ జేశారు.జంక్ ఫుడ్ తినరాదని కాయగూరలు, ఆకుకూరలు, పాలు , పండ్లు అంగన్వాడీ కేంద్రంలో ఇచ్చే ఆహారాన్ని తీసుకోవాలని సూచించారు. టీవీ మొబైల్ వంటి స్మీన్ ను తక్కువ చూడాలని , పిల్లలను ప్రేమతో బాధ్యతతో పెంచాలని సూచించారు. తల్లుల సమావేశంలో తల్లిపాల యొక్క ప్రాధాన్యతను ముద్రుపాల యొక్క విశిష్టతను అనుబంధ ఆహారము గురించి తెలియజేశారు.ముద్రుపాలను బిడ్డకు ఇవ్వడం వలన ఇమ్మ్యూనిటీ పవర్ పెరుగుతుందని తల్లి మరియు బిడ్డల మధ్య అనుబంధం ఏర్పడుతుందని తల్లికి గర్భాశయ క్యాన్సర్ రాకుండా ఉంటుందని బిడ్డకు తల్లిపాలు ఇవ్వడం వలన తల్లి బిడ్డల ఆరోగ్యం బాగుంటుందని ఖర్చు శ్రమలేని తల్లిపాల యొక్క ప్రాధాన్యతను అందరూ తెలుసుకొని పిల్లలకు కచ్చితంగా పుట్టిన వెంటనే ముద్రుపాలు పాలు ఇవ్వాలని ఆరు నెలలు కేవలం తల్లిపాలు ఇవ్వాలని రెండు సంవత్సరాల వరకు తల్లిపాలు అనుబంధ ఆహారంతో పాటు కొనసాగించాలని తెలియ జేశారు, ఈ కార్యక్రమంలో సూపర్వైజర్ సరస్వతి, అంగన్వాడీ కార్యకర్తలు, చిన్నారులు, పిల్లల తల్లులు పాల్గొన్నారు.



విజయవాడ చేనేత దినోత్సవ మహా సమ్మేళన కార్యక్రమం

పాల్గొన్న ముదిగుబ్బ ఎంపీపీ గొడ్డు మర్రి ఆదినారాయణ యాదవ్



ముదిగుబ్బ: చేనేత రంగ అభివృద్ధి మరియు చేనేత కార్మికుల అభ్యున్నతికై కేంద్ర ప్రభుత్వం చేపడుతున్న సంక్షేమ పథకాలు మరియు అందిస్తున్న లబ్ధి ని వివరిస్తూ భారతీయ జనతా పార్టీ ఆధ్వర్యంలో చేనేత దినోత్సవ సందర్భంగా విజయవాడ లో అవగాహన కార్యక్రమం చేపట్టారు. ఈ కార్యక్రమానికి ముఖ్య అతిథులుగా భారతీయ జనతా పార్టీ ఓబీసీ మోర్చా ఆంధ్రప్రదేశ్ రాష్ట్ర అధ్యక్షులు రంగాల గోపి శ్రీనివాసులు, ఓబీసీ మోర్చా ఉపాధ్యక్షులు మరియు ముదిగుబ్బ ఎంపీపీ గొడ్డు మర్రి ఆదినారాయణ యాదవ్ అలాగే భారతీయ జనతా పార్టీ రాష్ట్ర అధ్యక్షులు పివిఎన్ మాధవ్ లు హాజరయ్యారు. చేనేత కార్మికుల సమస్యలు, వారి సంక్షేమం మరియు అభివృద్ధి అంశాలపై రాష్ట్ర చేనేత కార్మికులు చేనేత నాయకులతో కలిసి ర్యాలీలో పాల్గొన్నారు.

విద్యార్థుల సమస్యలపై ఏజిటివీ ధర్మవరం కళాశాలల బండ్ విజయవంతం



ధర్మవరం, :-అఖిల భారత విద్యార్థి పరిషత్ (ఏబీపీపీ) రాష్ట్రవ్యాప్త పిలుపులో భాగంగా బుధవారం ధర్మవరం పట్టణంలో నిర్వహించిన కళాశాలల బండ్ ప్రశాంతంగా, విజయవంతంగా ముగిసింది. ఏబీపీపీ పిలుపునకు స్పందించి బండ్కు సహకరించిన ప్రభుత్వ, ప్రైవేట్ కళాశాలల యాజమాన్యాలకు, అధ్యాపకులకు, విద్యార్థులకు ఏబీపీపీ శ్రీ సత్యసాయి జిల్లా కన్వీనర్ గిరి వాల్మీకి ప్రత్యేక ధన్యవాదాలు తెలిపారు.ఈ సందర్భంగా గిరి వాల్మీకి మాట్లాడుతూ.. రాష్ట్రంలో విద్యార్థులు ఎదుర్కొంటున్న తీవ్రమైన సమస్యలను ప్రభుత్వం తక్షణమే పరిష్కరించాలని డిమాండ్ చేశారు. ప్రధానంగా: ఫీజు రీయింబర్స్మెంట్, స్కాలర్షిప్లు: బకాయి పడిన ఫీజు రీయింబర్స్మెంట్ నిధులను వెంటనే విడుదల చేయాలని, పోస్ట్ మెట్రిక్ స్కాలర్షిప్లను విద్యార్థులకు సకాలంలో అందజేయాలని కోరారు. ఉపాధ్యాయ/అధ్యాపక ఖాళీల భర్తీ:ఉన్నత విద్యాసంస్థలు, కళాశాలల్లో ఖాళీగా ఉన్న అధ్యాపక పోస్టులను వెంటనే భర్తీ చేసి విద్యా ప్రమాణాలను పెంచాలన్నారు. హాస్టళ్లలో మౌలిక వసతులు: సంక్షేమ హాస్టళ్లలో నాణ్యమైన భోజనం, తాగునీరు, పరిశుభ్రత వంటి కనీస మౌలిక సదుపాయాలు కల్పించాలని డిమాండ్ చేశారు.ప్రభుత్వం ఇప్పటికైనా స్పందించి విద్యార్థుల న్యాయమైన డిమాండ్లను నెరవేర్చకపోతే, రాబోయే రోజుల్లో ఏబీపీపీ ఆధ్వర్యంలో రాష్ట్రవ్యాప్తంగా ఉద్యమాలను మరింత ఉద్ధతం చేస్తామని హెచ్చరించారు.ఈ కార్యక్రమంలో ఏబీపీపీ ధర్మవరం పట్టణ కార్యదర్శి శివ తో పాటు ముఖ్య నాయకులు చరణ్, సంతోష్, విశ్వనాథ్, సాయి, పవన్, దేవ.తదితరులు పాల్గొన్నారు.

చట్టం తో జనీలకు రక్షణ

మంత్రులు సవిత, అచ్చెన్నాయుడు జనీలకు మరో ఎన్నికల హామీని నెరవేర్చుతున్నాం జనీ రక్షణ చట్టానికి తుదిరూపు ఇస్తున్నాం దేశంలోనే మొట్టమొదటిసారిగా జనీ రక్షణ చట్టం తీసుకొస్తున్న ఏపీ : సవిత జనీలను కులం, వృత్తుల పేరుతో

దూషిస్తే కఠిన చర్యలు త్వరలో జిల్లా స్థాయిలోనూ అభిప్రాయాల సేకరణ జాతీయ జనీ కమిషన్ సూచనలతో

చట్టాన్ని అసెంబ్లీలో ఆమోదిస్తాం కేంద్ర ప్రభుత్వ సహకారంతో జనీ రక్షణ చట్టాన్ని తీసుకొస్తాం 5 ఏళ్ల పాటు జనీలను వేధించిన జగన్

మంత్రి అచెన్నాయుడు రెండేళ్ల నుంచి జనీ రక్షణ చట్టం రూపకల్పనపై చర్చిస్తున్నాం స్థానిక సంస్థల్లో జనీల రిజర్వేషన్ల పెంపునకు కృషి విజయవాడలో మంత్రి సవిత

✓ నేతృత్వంలో జనీ రక్షణ చట్టంపై కీలక భేటీ పాల్గొన్న మంత్రులు, ఎమ్మెల్యేలు, ఎమ్మెల్సీలు, ఎంపీలు

విజయవాడ, : జనీ రక్షణ చట్టంతో వెనుబడిన వర్గాలు గౌరవ ప్రదంగా సామాజిక జీవనం కొనసాగించేలా రక్షణ కల్పిస్తున్నామని, కులం, వృత్తుల పేరుతో దూషిస్తే కఠినంగా శిక్షించేలా చట్టం రూపొందిస్తున్నామని మంత్రులు ఎస్.సవిత, అచ్చెన్నాయుడు తెలిపారు. ఈ చట్టంపై మంత్రులు, ఎమ్మెల్యేలు, ఎమ్మెల్సీలు, ఎంపీల అభిప్రాయాలు తీసుకున్నామని, త్వరలో జిల్లా స్థాయిలోనూ జనీ సంఘాల ప్రతినిధుల నుంచి సలహాలు తీసుకుంటామని తెలిపారు. జనీ ముసాయిదా రక్షణ చట్టం జాతీయ జనీ కమిషన్ దృష్టికి తీసుకెళ్తామని, అక్కడ అనుమతి రాగానే అసెంబ్లీలో ఆమోదానికి ప్రవేశపెడతామని తెలిపారు. కేంద్ర ప్రభుత్వ సహకారంతో వీలైనంత త్వరగా జనీ రక్షణ అమలయ్యేలా చర్యలు తీసుకుంటామని వెల్లడించారు. విజయవాడలోని ఓ హోటల్ లో జనీ ముసాయిదా రక్షణ చట్టంపై రాష్ట్ర జనీ సంక్షేమ శాఖ మంత్రి సవిత ఆధ్వర్యంలో జనీ సామాజిక వర్గానికి చెందిన మంత్రులు, ఎమ్మెల్యేలు, ఎమ్మెల్సీలు, ఎంపీలతో బుధవారం కీలక సమావేశం జరిగింది. సమావేశ అనంతరం నిర్వహించిన విలేకరుల సమావేశంలో మంత్రులు మాట్లాడారు. ముందుగా మంత్రి సవిత సవిత మాట్లాడుతూ, ఎన్నికల్లో హామీ ఇచ్చిన మేరకు జనీ రక్షణ చట్టాన్ని కూటమి ప్రభుత్వం తీసుకొస్తోందన్నారు. జనీలకు రాజకీయ, సామాజిక, ఆర్థిక గుర్తింపే సీఎం చంద్రబాబు లక్ష్యమన్నారు. జనీలను వేధించినా, జాతి, కుల వృత్తుల పేరుతో దూషించినా జనీ రక్షణ చట్టం కింద శిక్షార్హులున్నారు. జనీ రక్షణ చట్టం కేసుల్లో సత్వర పరిష్కారానికి ప్రత్యేక కోర్టులు ఏర్పాటు చేస్తున్నామన్నారు. దేశంలోనే మొట్టమొదటి సారిగా ఏపీలోనే జనీ రక్షణ చట్టాన్ని రూపొందిస్తున్నామన్నారు. సమావేశంలో ఇతర మంత్రులు, ఎమ్మెల్యేలు, ఎమ్మెల్సీలు అందజేసిన సలహాలు సూచనలను



ఇప్పటికే రూపొందించిన జనీ ముసాయిదా రక్షణ చట్టం బిల్లులో పొందుపరుస్తామన్నారు. త్వరలో జిల్లాల్లోనూ జనీ సంఘాల ప్రతినిధుల అభిప్రాయాలను కూడా పరిగణలోకి తీసుకుంటామన్నారు. తుది నివేదికను త్వరలో జాతీయ జనీ కమిషన్ కు అందజేస్తామన్నారు. జనీ కమిషన్ నుంచి గ్రీన్ సిగ్నల్ రాగానే, అసెంబ్లీలో ఆమోదానికి జనీ రక్షణ చట్టాన్ని సభలో ప్రవేశపెడతామన్నారు. కేంద్ర ప్రభుత్వ సహకారంతో రాష్ట్రంలో జనీ రక్షణ చట్టం అమలుకు కృషి చేస్తామని మంత్రి సవిత వెల్లడించారు. జనీల అభ్యున్నతే లక్ష్యంగా అన్న ఎన్టీఆర్ టీడీపీని స్థాపించారన్నారు. సీఎం చంద్రబాబునాయుడు, మంత్రి నారా లోకేశ్ సైతం జనీలను అన్ని రంగాల్లో ముందంజలో ఉంచేలా వెన్నుదన్నుగా నిలుస్తున్నారన్నారు. జనీలు సమాజానికి బ్యాక్ బోన్లు అని వ్యక్తులు సీఎం చంద్రబాబునాయుడు, మంత్రి నారా లోకేశ్ అని మంత్రి సవిత తెలిపారు. లిబీనీలను వేధించిన జగన్ : మంత్రి అచ్చెన్నాయుడు... జనీ రక్షణ చట్టాన్ని పటిష్టంగా అమలు చేయాలన్నదే కూటమి ప్రభుత్వ లక్ష్యమని మంత్రి అచ్చెన్నాయుడు తెలిపారు. టీడీపీ ఆవిర్భావం నుంచి జనీలు అండగా ఉంటూ వస్తున్నారన్నారు. వారు కుల వివక్షకు గురికాకుండా ఉండాలని భావించి జనీ రక్షణ చట్టానికి శ్రీకారం చుడుతున్నామన్నారు. దేశంలో ఎన్నో చట్టాలున్నా జనీల రక్షణకు చట్టం లేదన్నారు. 2014-19 మధ్య జగన్ పాలనలో జనీలు తీవ్ర అన్యాయానికి గురయ్యారన్నారు. మంత్రి నారా లోకేశ్ పాదయాత్ర సమయంలో జనీలు తమ కష్టాలను ఆయన దృష్టికి తీసుకొచ్చారన్నారు. అనాడే జనీ రక్షణ చట్టం తీసుకొస్తామని మంత్రి నారా లోకేశ్ ప్రకటించిన విషయాన్ని మంత్రి అచ్చెన్నాయుడు గుర్తుచేశారు. ఇచ్చిన మాటకు కట్టుబడుతూ జనీ రక్షణచట్టాన్ని తీసుకొస్తున్నామన్నారు. రెండేళ్ల నుంచి జనీ రక్షణ చట్టం గురించి చర్చిస్తూ వస్తున్నామన్నారు. శాసనసభలో డ్రాఫ్ట్ బిల్లు ఆమోదించే ముందే కేంద్ర జాతీయ జనీ కమిషన్ సలహాలు కూడా తీసుకుంటామన్నారు. జనీలకు రిజర్వేషన్లు కల్పించిన ఘనత అన్న ఎన్టీఆర్ దేనన్నారు. ఆ రిజర్వేషన్లను 27 శాతానికి సీఎం చంద్రబాబునాయుడు పెంచారన్నారు. ప్రభుత్వం మారాక గత ప్రభుత్వం లో బలహీన వర్గాలపై కక్ష కట్టి రిజర్వేషన్లు తగ్గించారని మండిపడ్డారు. న్యాయస్థానాలు చెప్పాయని జనీ రిజర్వేషన్లను తగ్గించేశారని, కాని, ఫైకోర్డుకు వెళ్లి గత ప్రభుత్వం న్యాయపోరాటం చేయలేదని అన్నారు. కూటమి ప్రభుత్వం రాగానే, రాజీవ్ రంజన్ మిశ్రా నేతృత్వంలో డెడికేటెడ్ జనీ కమిషన్ వేశామన్నారు.జనీ రిజర్వేషన్లను 34 శాతానికి పెంచేలా కృషి చేస్తామని మంత్రి అచ్చెన్నాయుడు తెలిపారు. అంతకుముందు మంత్రి సవిత నేతృత్వంలో జరిగిన సమావేశంలో పలువురు మంత్రులు, ఎమ్మెల్యేలు, ఎమ్మెల్సీలు తమ అభిప్రాయాలను తెలియజేశారు. జనీ రక్షణ చట్టం పటిష్టంగా ఉండేలా రూపొందించాలని సూచించారు. జనీలను వృత్తులపరంగా, కులాల పరంగా దూషించుకుండా ఉండేలా చట్టం అమలు చేయడంతో పాటు అవగాహన కార్యక్రమాలు నిర్వహించాలన్నారు. మంత్రులు అనగాని సత్యప్రసాద్, కొలుసు పార్లసారధి, కొల్లు రవీంద్ర, కొండపల్లి శ్రీనివాస్, న్యాయ శాఖ మంత్రి ఎన్ ఎండ్లీ ఘరాత్, ప్రభుత్వ విప్ లు కాల్య శ్రీనివాసులు, బొమ్మిడి నాయకర్, పలువురు ఎమ్మెల్యేలు గుమ్మనూరు జయరాం, గల్లా మాధవి, కాగితపు కృష్ణప్రసాద్, పిఠాని సత్యనారాయణ, గొతు శిరీషా, చదలవాడ అరవింద బాబు, కూన రవికుమార్, కందికుంట వెంకటప్రసాద్, బొగ్గు రమణమూర్తి, గోండు శంకర్, మామిడి గోవిందరావు సహా ఇతర ఎమ్మెల్యేలు, ఎమ్మెల్సీలు కర్ల పద్మశ్రీ, గాదె శ్రీనివాసులు నాయుడు, బీద రవిచంద్రయ్యారెడ్డి, జనీ సంక్షేమ శాఖ కార్యదర్శి సత్యనారాయణ, డైరెక్టర్ మల్లికార్జున రావు, పలువురు న్యాయనిపుణులు, ఇతర అధికారులు పాల్గొన్నారు. వర్చువల్ లో మంత్రులు సత్యకుమార్ యాదవ్, అనిత, రాజ్యసభ సభ్యులు ఆర్ కృష్ణయ్య, బీద మస్తాన్ రావు, ఎమ్మెల్యే లోకం నాగమాధవి పాల్గొని పలు సలహాలు సూచనలు అందజేశారు.



రాష్ట్ర స్థాయి పరేడ్కు ఉరవకొండ ప్రభుత్వ డిగ్రీ కళాశాల క్యాడెట్లు ఎంపిక

అనంతపురం, :ఈ నెల 15న విజయవాడలో జరగనున్న రాష్ట్ర స్థాయి స్వాతంత్ర్య వేడుకల పరేడ్లో యూత్ రెడ్ క్రాస్ కంటింజెంట్ తరపున పాల్గొందానికి ఉరవకొండ ప్రభుత్వ డిగ్రీ కళాశాలకు చెందిన ఇద్దరు యూత్ రెడ్ క్రాస్ ఎన్సీసీ క్యాడెట్లు ఎంపికయ్యారు. బి.కామ్ మూడో సంవత్సరం విద్యార్థి బి. పరశురాముడు, బి.ఎ రెండో సంవత్సరం విద్యార్థి టి.రాజ్ కుమార్ ప్రతిష్ఠాత్మక పరేడ్కు ఎంపికైనట్లు కళాశాల వర్గాలు తెలిపాయి.పరేడ్ నిమిత్తం వీరికి అమరావతిలోని వీబీటీ యూనివర్సిటీలో ఈ నెల 6 నుంచి ప్రత్యేక శిక్షణ ఇవ్వనున్నారు. శిక్షణ అనంతరం వీరు ఆగస్టు 15 వేడుకల పరేడ్లో పాల్గొంటారు.?రాష్ట్ర స్థాయి పరేడ్కు ఎంపికై, కళాశాలకు గుర్తింపు తెచ్చిన విద్యార్థులను కళాశాల ప్రిన్సిపల్ దాక్టర్



టి.శైలజా రాణి, వైస్ ప్రిన్సిపల్ టి.ఎన్. మస్తానప్ప అభినందించారు. విద్యార్థులు క్రమశిక్షణ, పట్టుదలతో శ్రమించి ఈ గొప్ప అవకాశాన్ని దక్కించుకున్నారని కొనియాడారు. కార్యక్రమంలో యూత్ రెడ్ క్రాస్ కన్వీనర్ / బోటనీ లెక్చరర్ విష్ణుప్రియ, ఎన్సీసీ కేర్ టీకింగ్ ఆఫీసర్, ఫిజికల్ డైరెక్టర్ ప్రశాంత్ కుమార్, అధ్యాపకులు క్యాడెట్లకు శుభాకాంక్షలు తెలిపారు.

గణేష్ ఉత్సవాలను భక్తిశ్రద్ధలతో ప్రశాంతంగా, నిర్వహించాలి

అదనపు ఎస్పీ అంకిత సురాన
గణేష్ ఉత్సవాలు,అన్ని శాఖల
అధికారులు కలిసికట్టుగా పనిచేయాలి
జాయింట్ కలెక్టర్ మౌర్య భరద్వాజ్
అన్ని ఉత్సవ కమిటీలు బాధ్యతాయు
తంగా వ్యవహరించాలి
అడిషనల్ ఎస్పీ కె.వి. మహేష్

హిందూపురం,:రానున్న శ్రీ గణేష్ ఉత్సవాలను భక్తిశ్రద్ధలతో, ప్రశాంత వాతావరణంలో, శాంతిభద్రతలకు ఎలాంటి విఘాతం కలగకుండా నిర్వహించేందుకు జిల్లా యంత్రాంగం ఆధ్వర్యంలో హిందూపురం పట్టణంలోని గుడ్డం కళ్యాణ మండపంలో బుధవారం సమన్వయ సమావేశం నిర్వహించారు. జిల్లా ఎస్పీ ఎస్. సతీష్ కుమార్, ఆదేశాల మేరకు నిర్వహించిన ఈ సమావేశంలో వివిధ ప్రభుత్వ శాఖల అధికారులు, పోలీసు శాఖ ప్రతినిధులు, గణేష్ ఉత్సవ సమితుల సభ్యులు, నిర్వాహకులు పాల్గొని ఉత్సవాల నిర్వహణకు సంబంధించి న అంశాలపై విస్తృతంగా చర్చించారు, ఈ సందర్భంగా జాయింట్ కలెక్టర్ మౌర్య భరద్వాజ్, జిల్లా అదనపు ఎస్పీ అంకితా సురానా, హిందూపురం అదనపు ఎస్పీ కె.వి. మహేష్ మాట్లాడుతూ, ఈ ఏడాది గణేష్ ఉత్సవాలను భక్తిశ్రద్ధలతో పాటు సామాజిక బాధ్యతతో నిర్వహించాలని పిలుపు నిచ్చారు.ప్రతి ఉత్సవ కమిటీ ప్రభుత్వం, పోలీసు శాఖ జారీ చేసిన మార్గదర్శకాలు, నిబంధనలను తప్పని సరిగా పాటించాలని సూచించారు. ప్రజల సహకారం, శాఖల సమన్వయంతోనే ఉత్సవాలు విజయ వంతమవుతాయని తెలిపారు. ఉత్సవ కమిటీలకు కీలక సూచనలు.. గణేష్ మండపాల ఏర్పాటుకు సంబంధిత శాఖల నుంచి ముందస్తు అనుమతులు తప్పనిసరిగా పొందాలన్నారు.విగ్రహ ప్రతిష్ఠాపన, నిమజ్జన కార్యక్రమాలను నిర్ణీత సమయాల్లోనే నిర్వహించాలన్నారు,శబ్ద కాలుష్య నియంత్రణ నిబంధనలను కచ్చితంగా అమలు చేయాలన్నారు,



డీజేలు, అధిక శబ్దంతో కూడిన సౌండ్ సిస్టమ్లు, అనుమతి లేని ఊరేగింపులు నిర్వహించ రాదన్నారు,ట్రాఫిక్ కు అటంకం కలగకుండా మండపాలు ఏర్పాటు చేయాలి. ప్రధాన రహదారులు, అత్యవసర మార్గాలను ఆక్రమించరాదన్నారు, విద్యుత్ కనెక్షన్లు భద్రతా ప్రమాణాలకు అనుగుణంగా ఏర్పాటు చేసి షార్ట్ సర్క్యూట్లు జరగకుండా జాగ్రత్తలు తీసుకోవాలన్నారు,అగ్నిప్రమాదాల నివారణకు అవసరమైన భద్రతా పరికరాలు సిద్ధంగా ఉంచాలన్నారు,ప్రతి మండపం వద్ద పారిశుధ్యం, పరిశుభ్రతకు ప్రాధాన్యత ఇవ్వాలన్నారు,మత సామరస్యానికి భంగం కలిగించే వ్యాఖ్యలు, నినాదాలు, కార్యక్రమాలకు దూరంగా ఉండాలన్నారు, సోషల్ మీడియాలో తప్పుడు ప్రచారం, పుకార్లు, రచ్చగట్టే పోస్టులు చేస్తే చట్టపరమైన చర్యలు తీసుకుంటామని హెచ్చరించారు.ఊరేగింపుల సమయంలో తగు జాగ్రత్తలు తీసుకోవడం తోపాటు,మహిళలు, చిన్నారులు, వృద్ధుల భద్రతకు ప్రత్యేక చర్యలు చేపట్టాలన్నారు, నిమజ్జన కార్యక్రమాలను పోలీసు శాఖ సూచించిన మార్గాలు, సమయాలు, భద్రతా ప్రమాణాలకు అనుగుణంగా నిర్వహించాలన్నారు,అనుమానాస్పద వస్తువులు లేదా వ్యక్తులు కనిపిస్తే వెంటనే సమీప పోలీసులకు సమాచారం అందించాలన్నారు,మద్యం సేవించి ఊరేగింపుల్లో పాల్గొనడం, చట్టవిరుద్ధ కార్యకలాపాలకు పాల్పడడం లేదా శాంతిభద్రతలకు భంగం కలిగించే చర్యలను ఎట్టి పరిస్థితుల్లోనూ సహించబోమని స్పష్టం చేశారు.గణేష్ ఉత్సవ సమితుల ప్రతినిధులు పోలీసు, రెవెన్యూ, మున్సిపల్, విద్యుత్, అగ్నిమాపక, వైద్య, రవాణా శాఖలతో నిరంతరం సమన్వయం పాటిస్తూ ఉత్సవాలను విజయవంతంగా నిర్వహించాలని సూచించారు.జిల్లా యంత్రాంగం, పోలీసు శాఖ ప్రజల సహకారంతో శ్రీ గణేష్ ఉత్సవాలను శాంతియుతంగా, సురక్షితంగా నిర్వహించేందుకు తగు జాగ్రత్తలు తీసుకోవడం జరుగు తుందన్నారు.ఈ సమావేశంలో జాయింట్ కలెక్టర్ మౌర్య భరద్వాజ్, జిల్లా అదనపు ఎస్పీ అంకితా సురానా, హిందూపురం అడిషనల్ ఎస్పీ కె.వి. మహేష్,జిల్లా రవాణా అధికారి కరుణసాగర్ రెడ్డి, మున్సిపల్ కమిషనర్ మల్లికార్జున, సీఐలు అబ్దుల్ కరీం, జనార్ధన్, రాజగోపాల్ నాయుడు, ఆంజనేయులు, ఎస్ఐ రాజేష్, వివిధ ప్రభుత్వ శాఖల అధికారులు, గణేష్ ఉత్సవ సమితుల సభ్యులు, నిర్వాహకులు, ప్రజాప్రతినిధులు పాల్గొన్నారు.



లేపాక్షిలో జిల్లా కలెక్టర్ విస్తృత పర్యటన

ఇంకుడు గుంత నిర్మాణానికి భూమిపూజ
తహసీల్దార్ కార్యాలయ పనితీరుకు ప్రశంసలు

లేపాక్షి:శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్ బుధవారం లేపాక్షి మండలంలో విస్తృతంగా పర్యటించి తహసీల్దార్ కార్యాలయాన్ని సందర్శించారు. వర్షపు నీటి సంరక్షణ, కార్యాలయ నిర్వహణ, ఓటర్ల జాబితా ప్రత్యేక సమగ్ర సవరణ (ఎస్ఐఆర్) పనులను పరిశీలించి అధికారులకు పలు సూచనలు చేశారు.వర్షపు నీటిని భూగర్భంలోకి మళ్లించి నిల్వ చేసే లక్ష్యంతో నిర్వహిస్తున్న వీబీజీ రామ్ జీ కార్యక్రమంలో భాగంగా లేపాక్షి తహసీల్దార్ కార్యాలయ ఆవరణలో నిర్మించనున్న ఇంకుడు గుంతకు జిల్లా కలెక్టర్ భూమిపూజ నిర్వహించారు. ప్రతి ప్రభుత్వ కార్యాలయంలో వర్షపు నీటి సంరక్షణ వ్యవస్థలను ఏర్పాటు చేసి భూగర్భ జలాలను పెంపొందించే చర్యలు చేపట్టాలని సూచించారు. అనంతరం తహసీల్దార్ కార్యాలయ భవనం, ఆవరణ పరిశుభ్రత, రికార్డు గదిలో పత్రాల నిర్వహణను పరిశీలించిన కలెక్టర్, అత్యంత క్రమబద్ధంగా

నిర్వహిస్తున్నందుకు లేపాక్షి తహసీల్దార్ సౌజన్య లక్ష్మి, రెవెన్యూ సిబ్బందిని అభినందించారు. ప్రజలకు అర్హదకరమైన వాతావరణంలో సేవలు అందించడంతో పాటు ప్రభుత్వ రికార్డులను భద్రంగా నిర్వహించడంలో ఈ కార్యాలయం ఆదర్శంగా నిలుస్తోందని ప్రశంసించారు.ఓటర్ల జాబితా ప్రత్యేక సమగ్ర సవరణ (ఎస్ఐఆర్)కు సంబంధించి నిర్వహించిన బీఎల్ఓ-బీఎల్ఎడ్ సమావేశాల రికార్డులను కూడా కలెక్టర్ పరిశీలించారు. మరణించిన ఓటర్లు, ఇతర ప్రాంతాలకు శాశ్వతంగా మారిన వారు, వేరే చోట ఓటరుగా నమోదు చేసుకున్న వారు, అచూకీ లేని ఓటర్లకు సంబంధించిన ఖైళ్లను క్లుప్తంగా తనిఖీ చేశారు. ప్రస్తుతం కొనసాగుతున్న ఓటర్ల మ్యాపింగ్లో “నో మ్యాపింగ్”తో పాటు ఇతర వ్యత్యాసాలకు సంబంధించి జారీ చేసిన నోటీసులు, పరిశీలన నివేదికలను పరిశీలించి, ఓటర్ల జాబితా సవరణలో ఎలాంటి పొరపాట్లకు తావులేకుండా పూర్తి పారదర్శకతతో పనిచేయాలని అధికారులను ఆదేశించారు.ఈ కార్యక్రమంలో లేపాక్షి తహసీల్దార్ సౌజన్య లక్ష్మి, ఎంపీపీఓ, పంచాయతీ కార్యదర్శి సావిత్రి, డిప్యూటీ తహసీల్దార్, రెవెన్యూ సిబ్బంది పాల్గొన్నారు.



అధిక సంఖ్యలో నేతన్న సేవ పథకం కు దరఖాస్తులు

యాడికి, , యాడికి మండల వ్యాప్తంగా నేతన్న సేవ పథకం కు బుధవారం సాయంత్రం కు చేనేత కార్మికులు అధిక సంఖ్యలో దరఖాస్తు చేసుకోన్నారు. రాష్ట్ర ప్రభుత్వం ప్రకటించిన జాబితా లో తప్పులు ఉన్న చేనేత కార్మికులు, పేరు లేని చేనేత కార్మికులు రెండు రోజుల పాటు దూరఖాస్తు చేసుకోన్నారు.దరఖాస్తులు అధిక సంఖ్యలో వచ్చాయని అధికారులు తెలిపారు.నేతన్న సేవ పథకం అమలుకు కేవలం 2 రోజులు మాత్రమే గడువు ఉంది. అర్హత ఉన్న చేనేత కార్మికులకు నేతన్న సేవ పథకం వర్ధించాలని పలువురు చేనేత కార్మికులు తెలిపారు.



ఆన్లైన్లో విద్యుత్ బిల్లులు చెల్లించాలి

తాడిపత్రి:ఏపీఎస్పీడీసీఎల్ పరిధిలోని విద్యుత్ వినియోగదారులు ఇకపై తమ విద్యుత్ బిల్లులను పూర్తిగా ఆన్లైన్ (డిజిటల్) విధానంలోనే చెల్లించాలని విద్యుత్ శాఖ డిప్యూటీ ఎగ్జిక్యూటివ్ ఇంజినీర్ ఒక ప్రకటనలో తెలిపారు.పాలనలో పారదర్శకతను పెంపొందించడం, డిజిటల్ సేవలను ప్రోత్సహించడం, వినియోగదారుల సమయాన్ని ఆదా చేయడం లక్ష్యంగా ఏపీఎస్పీడీసీఎల్ సీఎండీ ఆదేశాల మేరకు ఈ నిర్ణయం తీసుకున్నట్లు పేర్కొన్నారు.వినియోగదారులు తమ నెలవారీ విద్యుత్ బిల్లులను ఘోస్పే, గూగుల్ పే, పేటీఎం, భీమ్ వంటి యూపిఐ యాప్ ద్వారా, విద్యుత్ శాఖ అధికారిక వెబ్సైట్ లేదా మొబైల్ యాప్ ద్వారా, అలాగే నెట్ బ్యాంకింగ్, క్రెడిట్ కార్డు, డెబిట్ కార్డు ద్వారా సులభంగా, సురక్షితంగా చెల్లించవచ్చని తెలిపారు.విద్యుత్ కార్యాలయాలు లేదా బిల్ కొంటర్ల వద్ద వరుసల్లో నిలబడాల్సిన అవసరం లేకుండా, ఇంటి నుంచే గడువు తేదీలోగా ఆన్లైన్లో బిల్లులు చెల్లించి డిజిటల్ సేవలను వినియోగించుకోవాలని, విద్యుత్ శాఖకు సహకరించాలని వినియోగదారులకు విజ్ఞప్తి చేశారు.

వైఎస్సార్సీపీ నాయకుడు పేరం గోకుల్ నాథ్ రెడ్డి బీజేపీలో చేరిక



తాడిపత్రి:తాడిపత్రికి చెందిన వైఎస్సార్సీపీ నాయకుడు పేరం గోకుల్ నాథ్ రెడ్డి బుధవారం విజయవాడ తుమ్మలపల్లి కళాక్షేత్రంలో నిర్వహించిన చేనేత సమ్మేళనం సందర్భంగా భారతీయ జనతా పార్టీ (బీజేపీ)లో చేరారు.బీజేపీ ఆంధ్రప్రదేశ్ రాష్ట్ర అధ్యక్షుడు పీవీఎస్ మాధవ్ సమక్షంలో కాషాయ కండువా కప్పుకుని ఆయన పార్టీలో చేరగా, రాష్ట్ర నాయకులు ఘనంగా స్వాగతం పలికారు.ఈ సందర్భంగా పీవీఎస్ మాధవ్ మాట్లాడుతూ, ప్రధాని నరేంద్ర మోదీ నాయకత్వంలోని కేంద్ర ప్రభుత్వం అమలు చేస్తున్న అభివృద్ధి, సుపరిపాలన, అవినీతి రహిత పాలనకు ఆకర్షితులై వివిధ పార్టీల నాయకులు, ప్రజాప్రతినిధులు, యువత పెద్ద ఎత్తున బీజేపీలో చేరుతున్నారని తెలిపారు.తాడిపత్రి ప్రాంతంలో ప్రజలతో సన్నిహిత సంబంధాలు కలిగిన గోకుల్ నాథ్ రెడ్డి చేరికతో అనంతపురం జిల్లా రాజకీయాల్లో పార్టీకి మరింత బలం చేకూరుతుందని, రాబోయే రోజుల్లో మరిన్ని చేరికలు ఉంటాయని ఆశాభావం వ్యక్తం చేశారు.పార్టీ సిద్ధాంతాలు, జాతీయవాద భావజాలాన్ని ప్రజల్లోకి తీసుకెళ్లేందుకు పూర్తి స్థాయిలో కృషి చేస్తానని పేరం గోకుల్ నాథ్ రెడ్డి తెలిపారు.ఈ కార్యక్రమంలో బీజేపీ రాష్ట్ర ప్రధాన కార్యదర్శి నాగోతు రమేష్ నాయుడు తదితర నాయకులు పాల్గొన్నారు.

ముదిగుబ్బ రైతులకు ఆచార్య ఎన్టీరంగా వర్చిటీ వ్యవసాయ శాస్త్రవేత్తల ముఖ్య సూచనలు

ముదిగుబ్బ,: ముదిగుబ్బ మండల పరిధి లోని గ్రామాల్లో ఎల్ నినో ప్రభావం పై రైతులకు అవగాహన కార్యక్రమం చేపట్టారు.అడవి బ్రాహ్మణ పల్లి, నల్లచెర్లోపల్లి,రంగాపురం,మంగళ మడక గ్రామాల్లోఆచార్య ఎన్టీ రంగా వ్యవసాయ విశ్వ విద్యాలయం డీన్ ఆఫ్ స్టూడెంట్ ఆఫైర్స్ మరియు ఎల్నినో కాంపెయన్స్ ఇంచార్జి డా. సంపత్ కుమార్,కదిరి వ్యవసాయ పరిశోధన స్థానం ప్రధాన శాస్త్రవేత్తలు డాక్టర్ కిరణ్ కుమార్ రెడ్డి,డాక్టర్ మాధవీ లత, ముదిగుబ్బ మండల వ్యవసాయ అధికారి రవీంద్ర లు ఈ క్యాంపెయిన్ లో పాల్గొన్నారు.ఎల్ నినో పరిస్థితుల్లో రైతులు అనుసరించాల్సిన శాస్త్రీయ సాగు విధానాలు డ్రైలాండ్ టెక్నాలజీలు వర్షాభావ పరిస్థితులలో పంటల సాగు నిర్వాహణ పద్ధతులను రైతులకు వివరించారు. తీవ్ర వర్షాభావ పరిస్థితులనైనా తట్టుకునే కొర్ర, ఆముదం, పెసర మరియు వివిధ రకాల పంటలను సాగు చేసుకోవడం ద్వారా మెరుగైన ఫలితాలు పొందచ్చని రైతులకు సూచించారు.



ధర్మవరం నుంచి లెన్స్‌కార్డ్‌ను
బహిష్కరించాలని ఆర్‌డీఓకు
వినతిపత్రం సమర్పించిన ధర్మవరం
ఆఫ్ఫికల్ అసోసియేషన్



ధర్మవరం, :-ధర్మవరం పట్టణంలో దశాబ్దాలుగా స్థానిక ఆఫ్ఫికల్ షాపులు నిర్వహిస్తూ ప్రజలకు నాణ్యమైన సేవలు అందిస్తున్నామని, ఆఫ్ఫికల్ వ్యాపారంపైనే అనేక కుటుంబాలు ఆధారపడి జీవిస్తున్నాయని ధర్మవరం ఆఫ్ఫికల్ అసోసియేషన్ వారు తెలిపారు. అదేవిధంగా లెన్స్‌కార్డ్ వంటి కార్పొరేట్ సంస్థల ప్రవేశం వల్ల స్థానిక చిన్న వ్యాపారులు, ఉద్యోగులు మరియు వారి కుటుంబాలు తీవ్రంగా నష్టపోయే ప్రమాదం ఉందని ఆఫ్ఫికల్ అసోసియేషన్ వారు ఆందోళన వ్యక్తం చేశారు. ఈ నేపథ్యంలో ధర్మవరం నుంచి లెన్స్‌కార్డ్‌ను బహిష్కరించాలని కోరుతూ ఆర్‌డీఓకు వినతిపత్రం సమర్పించినట్లు తెలిపారు.ఈ కార్యక్రమంలో ధర్మవరం ఆఫ్ఫికల్ అసోసియేషన్ సభ్యులు పాల్గొన్నారు.

తాడిపత్రిలో తల్లిపాల
వారోత్సవాలు

తాడిపత్రి, పట్టణంలోని విజయనగర్ కాలనీ 1, 2, 3 నెంటర్పు,



అలాగే కుమ్మరి వీధిలోని నాలుగు అంగన్‌వాడీ కేంద్రాల్లో బుధవారం ప్రపంచ తల్లిపాల వారోత్సవాలు సందర్భంగా అవగాహన కార్యక్రమాలు నిర్వహించారు.ఈ కార్యక్రమానికి సీడీపీఓ విజయకుమారి, సూపర్‌వైజర్లు రామలక్ష్మి, లావణ్య, లయన్స్ క్లబ్ మహిళా అధ్యక్షురాలు సబిత హాజర్లె తల్లిపాల ప్రాముఖ్యతపై అవగాహన కల్పించారు.వారు మాట్లాడుతూ, తల్లి మొదటి పాలలో ఉండే కొలెస్ట్రం శిశువుకు రోగనిరోధక శక్తిని పెంచుతుందని తెలిపారు. బిడ్డ పుట్టిన గంటలోపే ముగ్రుపాలు పట్టించాలని, ఆరు నెలల వరకు పూర్తిగా తల్లిపాలు మాత్రమే ఇవ్వాలని సూచించారు. అనంతరం వయస్సుకు తగిన పోషకాహారాన్ని అందించాలన్నారు. బిడ్డకు అవసరం లేని ఇతర పానీయాలు ఇవ్వకూడదని, బిడ్డ కోరినప్పుడల్లా తల్లిపాలు ఇవ్వడం వల్ల శారీరక, మానసిక ఎదుగుదలతో పాటు మేధస్సు కూడా మెరుగుపడుతుందని వివరించారు.అనంతరం లయన్స్ క్లబ్ ఆధ్వర్యంలో తల్లులు, చిన్నారులకు పండ్లు పంపిణీ చేశారు.ఈ కార్యక్రమంలో చంద్రకళ, శ్యామల, షకీలా, మధు, సునంద తదితరులు పాల్గొన్నారు.

ముదిగుబ్బలో 22 మంది
నిందితుల బైండోవర్

అర్బన్ సీఐ శివరాముడు

ముదిగుబ్బ, : శాంతి భద్రతల పరిరక్షణ కు ముదిగుబ్బ అర్బన్ సీఐ శివరాముడు చర్యలు చేపట్టారు. మండల వ్యాప్తంగా గతంలో తీవ్ర నేర కేసుల్లో నిందితులుగా ఉన్న 22 మందిని తహసిల్దార్ ఎదుట బైండోవర్ చేశారు. బైండోవర్ పై ఎలాంటి ఉల్లంఘనలు చేయరాదని ఒకవేళ ఉల్లంఘిస్తే కఠిన చర్యలు ఉంటాయని,5లక్షల రూపాయల సెక్యూరిటీ బాండ్ వసూలు మరియు రిమాండ్ తరలించాల్సి వస్తుందని హెచ్చరించారు. రాజోవు వినాయక చవితి వందదిన ను దృష్టిలో ఉంచుకొని ఈ ముందస్తులకు ఉపక్రమించినట్లు సీఐ.శివరాముడు పేర్కొన్నారు.



అనంతపురం పార్లమెంట్ నియోజకవర్గ
రైల్వే సమస్యలను పరిష్కరించండి

కేంద్ర రైల్వే శాఖ మంత్రి అశ్వినీ వైష్ణవ్‌ను

కలిసిన ఎంపీ అంబికా లక్ష్మీనారాయణ

న్యూఢిల్లీ, :అనంతపురం పార్లమెంట్ నియోజకవర్గ ప్రజలు ఎదుర్కొంటున్న రైల్వే సమస్యల పరిష్కారం, ప్రయాణికులకు మెరుగైన రైల్వే సౌకర్యాల కల్పన, రైల్వే మౌలిక వసతుల అభివృద్ధి, కొత్త రైళ్ల మంజూరు, రైళ్ల నిలుపుదలలు, రైల్వే హాల్ట్‌లు, అండర్‌పాస్‌లు, ఫ్లైఓవర్ల నిర్మాణం తదితర అంశాలపై అనంతపురం పార్లమెంట్ సభ్యులు అంబికా లక్ష్మీనారాయణ న్యూఢిల్లీలో కేంద్ర రైల్వే శాఖ మంత్రి అశ్వినీ వైష్ణవ్‌ను ఆయన కార్యాలయంలో మర్యాదపూర్వకంగా కలిసి సమగ్ర వినతి పత్రాన్ని సమర్పించారు. అదే విధంగా గుంతకల్లు ఇబ్బారి మధ్యలో మూడు మరియు నాలుగు వరుసల ట్రాక్ నిర్మాణానికి 3500 కోట్లు నిధులు మంజూరు చేసినందుకు రాష్ట్ర ముఖ్యమంత్రి నారా చంద్రబాబు నాయుడుకి, ప్రధాన మంత్రి నరేంద్ర మోడీ కి, రైల్వే మంత్రి అశ్వినీ వైష్ణవ్ కి, రైల్వే శాఖ సహాయ మంత్రి సోమణ్ణ కి కృతజ్ఞతలు తెలియ జేశారు,ఈ సందర్భంగా అనంతపురం జిల్లా ప్రజలు చాలా కాలంగా ఎదురుచూస్తున్న పలు రైల్వే సమస్యలను మంత్రి దృష్టికి తీసుకెళ్లిన ఎంపీ, అనంతపురము, కల్లూరు, గుత్తి, రాయలచెరువు మరియు రాయదుర్గం స్టేషన్ లలో పలు రైళ్ల నిలుపుదల, కొత్త రైలు సర్వీసుల ప్రారంభం, రైళ్ల సమయాల సవరణ, అండర్‌పాస్‌లు, ఫ్లైఓవర్ల నిర్మాణం, రైల్వే స్టేషన్ల అభివృద్ధి వంటి అంశాలను సమగ్రంగా వివరించారు.గత పది సంవత్సరాలు గా రోజూ విడిచి రోజులో వారానికి మూడు రోజులు మాత్రమే నడుస్తున్న కొండవీడు ఎక్స్‌ప్రెస్ (17211/17212) రైలును ప్రతిరోజూ నడపాలని కోరారు, మచిలీపట్నం--యశ్వంతిపూర్ మార్గంలో ప్రయాణించే ఉద్యోగులు, విద్యార్థులు, వ్యాపార వేత్తలు, కుటుంబ సభ్యులు, ముఖ్యంగా అనంతపురం పార్లమెంట్ నియోజకవర్గ ప్రజలు తీవ్ర అసౌకర్యానికి గురవు తున్నారని వివరించారు. పెరుగుతున్న ప్రయాణికుల రద్దీని దృష్టిలో ఉంచుకుని ఈ రైలును రోజువారీ సర్వీసుగా మార్చాలని విజ్ఞప్తి చేశారు.అలాగే ఉదయంచేళలో గుంతకల్లు--బెంగళూరు ఇంటర్‌సిటీ ఎక్స్‌ప్రెస్ రైలును ప్రారంభించాలని కోరారు.విజయవాడ--బెంగళూరు, వందేభారత్ ఎక్స్‌ ప్రెస్ మరియు విశాఖపట్నం--బెంగళూరు వందే భారత్ స్లీపర్ రైళ్లను అనంతపురం మీదుగా ప్రతిరోజూ నడపాలని ఆయా పార్లమెంట్ పరిధిలోని టీడీపీ



ఎంపీలందరూ ఎంపీ అంబికా తో పాటు కేంద్ర రైల్వే మంత్రి అశ్వినీ వైష్ణవ్ ని కోరారు.దీనిపై కేంద్ర మంత్రి అశ్వినీ వైష్ణవ్ సానుకులంగా స్పందించి, అక్టోబర్ నెల నుంచి విశాఖపట్నం--బెంగళూరు వందే భారత్ స్లీపర్ రైలును నడపడానికి సుముఖాత వ్యక్తం చేశారు.ప్రస్తుతం ఉన్న రైళ్లలో అధిక రద్దీ కారణంగా ప్రయాణికులు ఇబ్బందులు ఎదుర్కొంటు న్నారని, విద్యార్థులు, ఉద్యోగులు, వ్యాపార వేత్తలు, కుటుంబాలకు వేగవంతమైన, సౌకర్యవంతమైన రైలు సేవలు అవసరమని, ఈ రైళ్లు ప్రారంభమైతే ప్రయాణ సమయం గణనీయంగా తగ్గడంతో పాటుఆంధ్రప్రదేశ్--కర్ణాటక రాష్ట్రాల మధ్య ఆర్థిక, పారిశ్రామిక, విద్యా, వాణిజ్య, సాంస్కృతిక సంబంధాలు మరింత బలోపేతం అవుతాయని ప్రత్యేకంగా మంత్రికి ఎంపీ అంబికా వివరించారు. ఎంపీ సమర్పించిన వినతి పత్రాన్ని సానుకూలంగా స్వీకరించిన కేంద్ర రైల్వే శాఖ మంత్రి అశ్వినీ వైష్ణవ్, అనంతపురం పార్లమెంట్ నియోజక వర్గానికి సంబంధించిన అన్ని ప్రతిపాదనలను రైల్వే బోర్డు అధికారులతో సమీక్షించి, సాధ్యమైన మేరకు సానుకూల నిర్ణయాలు తీసుకుంటా మని హామీ ఇచ్చారు.అనంతపురం జిల్లాకు మెరుగైన రైల్వే సౌకర్యాలు, ఆధునిక మౌలిక వసతులు కల్పించేందుకు కేంద్ర ప్రభుత్వంతో సమన్వయం చేస్తూ ప్రజల ఆకాంక్షలను నెరవేర్చేందుకు నిరంతరం కృషి చేస్తానని ఎంపీ అంబికా లక్ష్మీనారాయణ తెలిపారు.

నవోదయ ఫౌండేషన్ డే వేడుకల్లో పాల్గొన్న జిల్లా కలెక్టర్ శ్యామ్ ప్రసాద్

విద్యార్థుల ప్రతిభ దేశాభివృద్ధికి పునాది అని వ్యాఖ్య

లేపాక్షి, :లేపాక్షి మండలంలోని జవహర్ నవోదయ విద్యాలయంలో నిర్వహించిన నవోదయ ఫౌండేషన్ డే వేడుకల్లో శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్ ముఖ్య అతిథిగా పాల్గొన్నారు. విద్యార్థులు ప్రదర్శించిన సాంస్కృతిక కార్యక్రమాలను తిలకించి వారిని అభినందించారు.ఈ సందర్భంగా జిల్లా కలెక్టర్ మాట్లాడుతూ, నవోదయ విద్యాలయాలు గ్రామీణ ప్రాంతాల ప్రతిభావంతులైన విద్యార్థులకు నాణ్యమైన విద్యను అందిస్తూ దేశానికి ఉత్తమ పౌరులను తీర్చిదిద్దుతున్నాయని అన్నారు. విద్యార్థులు విద్యతో పాటు క్రమశిక్షణ, విలువలు, సామాజిక బాధ్యతను పెంపొందించుకుని ఉన్నత లక్ష్యాలతో ముందుకు సాగాలని సూచించారు.పాఠశాల అభివృద్ధికి ఉపాధ్యాయులు, తల్లిదండ్రులు, విద్యార్థులు సమిష్టిగా కృషి చేయాలని పిలుపునిచ్చారు. అనంతరం ప్రతిభ



ఇతర ప్రజాప్రతినిధులు పాల్గొన్నారు.

కనబరిచిన విద్యార్థులకు అభినందనలు తెలియజేసి, వారి భవిష్యత్తుకు శుభాకాంక్షలు తెలిపారు.ఈ కార్యక్రమంలో జవహర్ నవోదయ విద్యాలయ ప్రిన్సిపాల్ ఎం నాగరాజు, మండల విద్యాశాఖ అధికారి నాగరాజు, తాసిల్దార్ సౌజన్య లక్ష్మి, ఉపాధ్యాయులు, విద్యార్థులు, తల్లిదండ్రులు, జిల్లా అధికారులు మరియు



చట్టాన్ని కట్టుబట్టంగా అమలు చేయాలి

లింగ నిర్ధారణ లింగ ఎంపిక నిర్వహిస్తే కఠిన చర్యలు

పుట్టపర్తి, : లింగ నిర్ధారణ లింగ ఎంపిక నిర్వహిస్తే కఠిన చర్యలు తప్పవనిశ్రీ సత్య సాయి జిల్లా వైద్య ఆరోగ్యశాఖ అధికారి డా. ఫైరోజా బేగం పేర్కొన్నారు. బుధవారం శ్రీ సత్య సాయి జిల్లా వైద్యాధికారి కార్యాలయంలో జిల్లా ఎం టీ పీ కమిటీ సమావేశం జిల్లా స్థాయి సలహా కమిటీ సమావేశం నిర్వహించారు. మెడికల్ పర్సినేషన్ ఆఫ్ ప్రోగ్రెస్ యాక్ట్, జిల్లాలోని 17 ప్రైవేట్ ఆసుపత్రులలో ఈ సేవలు అందించేందుకు సమర్పించిన దరఖాస్తులను జిల్లా కమిటీ పరిశీలించింది. కమిటీ సభ్యులైన గైసకాలజిస్ట్, పీడియాట్రిషన్, ఫిజిషియన్, ఏరియా ఆసుపత్రి కదిరి మెడికల్ సూపరింటెండెంట్ డా. హుస్సేన్ తదితరులు ఆసుపత్రుల్లో ఉన్న సౌకర్యాలు, అర్హతలను సమగ్రంగా పరిశీలించి, నిబంధనలకు అనుగుణంగా ఉన్న 17 ప్రైవేట్ ఆసుపత్రులకు ఎం టీ పీ సేవలు నిర్వహించేందుకు ఆమోదం



తెలిపారు.అనంతరం నిర్వహించిన జిల్లా స్థాయి సలహా కమిటీ సమావేశంలో పి సి పి ఎన్ డి టి యాక్ట్ - 1994 నిబంధనలను జిల్లాలో అత్యంత కట్టుబట్టంగా అమలు చేయాలని డిఎంహెచ్‌సో డాక్టర్ ఫైరోజా బేగం ఆదేశించారు. గర్భస్థ శిశువు లింగ నిర్ధారణ, లింగ ఎంపిక వంటి చట్టవిరుద్ధ చర్యలను ఎట్టి పరిస్థితుల్లోనూ సహించబోమని, చట్టాన్ని ఉల్లంఘించిన వారిపై కఠిన చర్యలు తీసుకుంటామని ఆమె స్పష్టం చేశారు. సంబంధిత అధికారులు సమన్వయంతో తనిఖీలు నిర్వహించి, ప్రజల్లో చట్టంపై విస్తృత అవగాహన కల్పించాలని సూచించారు.ఈ సమావేశంలో ఎస్ ఓ కళాధర్, డిప్యూటీ డి ఈ ఎం ఓ సుబ్రహ్మణ్యం, డిప్యూటీ హెచ్ ఈ ఓ రామలక్ష్మి, డిపిహెచ్ఎన్ఓ. వీరమ్మ తదితరులు పాల్గొన్నారు.

కెరియన్ కనకరాజు' సెన్సార్ టాక్..



మెగా ఫ్రెన్డ్ వరుణ్ తేజ్ హీరోగా నటించిన ఇండో-కొరియన్ హీరో కామెడీ 'కెరియన్ కనకరాజు' విడుదలకు సిద్ధమైంది. దర్శకుడు మేర్లపాక గాంధీ తెరకెక్కించిన ఈ చిత్రంలో రితికా నాయక్ హీరోయిన్ గా నటించగా, ప్రముఖ కమెడియన్ సత్య కీలక పాత్ర పోషించారు. ఆగస్టు 7న ప్రపంచవ్యాప్తంగా విడుదల కానున్న ఈ సినిమా ఇప్పటికే సెన్సార్ కార్యక్రమాలను పూర్తి చేసుకుంది. ఈ నేపథ్యంలో సినిమా చూసిన వారి ఒపినియన్స్ ఇప్పుడు సోషల్ మీడియాలో ఆసక్తికరంగా మారాయి. ముఖ్యంగా కామెడీ, వరుణ్ తేజ్ నటన, ధమన్ సంగీతం సినిమాకు ప్రధాన బలాలుగా నిలిచాయని టాక్ వినిపిస్తోంది. 'వెంకటాద్రి ఎక్స్ ప్రెస్', 'ఎక్స్ ప్రెస్ రాజా' వంటి విజయవంతమైన కామెడీ చిత్రాలను తెరకెక్కించిన మేర్లపాక గాంధీ, మరోసారి తన మార్క్ కామెడీని ఈ చిత్రంలో చూపించినట్లు సమాచారం. సినిమా తొలి భాగం నుంచి రెండో భాగం వరకు పలు కామెడీ సన్నివేశాలు ప్రేక్షకులను కదుపుబ్బా నవ్విస్తాయని సెన్సార్ వర్గాల్లో చర్చ జరుగుతోంది. ముఖ్యంగా ఇంటర్వెయ్ ముందు, తర్వాత వచ్చే ఎపిసోడ్లు బాగా వర్చువల్ అయ్యాయని అంటున్నారు. అలాగే వరుణ్ తేజ్, సత్య మధ్య వచ్చే కామెడీ ట్రాక్ తో పాటు బుల్లిరాజు పాత్ర చుట్టూ తిరిగే సన్నివేశాలు కూడా మంచి విశోదాన్ని అందిస్తాయని సమాచారం. సినిమాలో వరుణ్ తేజ్ రెండు విభిన్న కోణాలు ఉన్న పాత్రలో కనిపించనున్నట్లు తెలుస్తోంది. అనంతపురం జిల్లా పెనుగొండకు చెందిన సాధారణ యువకుడు కనకరాజు పాత్రలో ఒకవైపు కనిపిస్తే, మరోవైపు కొరియన్ గ్యాంగ్ స్టర్ అత్య అవహించిన తర్వాత పూర్తిగా భిన్నమైన వ్యక్తిత్వంతో కనిపించనున్నారని టాక్. ఈ రెండు పాత్రల మధ్య బాడీ లాంగ్వేజ్, డైలాగ్ డెలివరీ, స్టైల్ పరంగా వరుణ్ తేజ్ మంచి వేరియేషన్ చూపించారని సినిమా చూసిన వారు చెబుతున్నారు. కంటెంట్ కు ప్రాధాన్యం ఇచ్చే వరుణ్ తేజ్ ఈసారి కమర్షియల్ ఎంటర్టైన్మెంట్ కూడా తన నటనతో ఆకట్టుకున్నారని సమాచారం. సినిమా కథ ఆసక్తికరమైన కాన్సెప్ట్ రూపొందినట్లు తెలుస్తోంది. ఆంధ్రప్రదేశ్ లోని కియా కంపెనీలో ఉద్యోగం కోసం కొరియా నుంచి వచ్చిన యువతి పాత్రలో రితికా నాయక్ కనిపించనుంది. ఆమెను ప్రేమించే కనకరాజు జీవితంలో అనుకోని మలుపు తిరుగుతుంది. కొరియా నుంచి వచ్చిన ఓ బాటిల్ లో బంధించబడిన గ్యాంగ్ స్టర్ అత్య బయటకు వచ్చి కనకరాజును ఆవహిస్తుంది. ఆ తర్వాత కనకరాజు జీవితం ఎలా మారింది? ఆ అత్య కొరియాతో ఉన్న సంబంధం ఏమిటి? చివరకు కథ ఎలాంటి మలుపు తిరిగింది? అనే అంశాల చుట్టూనే సినిమా సాగుతుందని తెలుస్తోంది. సినిమాకు సంగీత దర్శకుడు ఎస్. ధమన్ అందించిన బ్యాక్ గ్రౌండ్ సోర్, పాటలు కథకు మరింత బలం చేకూర్చాయని సమాచారం. కామెడీ తర్వాత ఎక్కువ ప్రశంసలు సంగీతానికే వస్తాయని సినీ వర్గాల్లో టాక్ వినిపిస్తోంది.


మహేష్ బాబు బర్త్ డేకు రాజమౌళి ప్లాన్ ఏంటి?



సూపర్ స్టార్ మహేష్ బాబు హీరోగా, దర్శకధీరుడు ఎస్.ఎస్. రాజమౌళి తెరకెక్కిస్తున్న ప్రతిష్టాత్మక చిత్రం వారణాసిపై దేశవ్యాప్తంగా భారీ అంచనాలు నెలకొన్నాయి. భారతీయ సినీ చరిత్రలోనే అత్యంత భారీ ప్రాజెక్ట్ లలో ఒకటిగా రూపొందుతున్న ఈ సినిమా మరోసారి వార్తల్లో నిలిచింది. ఈసారి కారణం మహేష్ బాబు పుట్టినరోజు సందర్భంగా అభిమానులు ఎదురుచూస్తున్న ప్రత్యేక అప్డేట్. ప్రతి ఏడాది మహేష్ బాబు పుట్టినరోజు సందర్భంగా ఆయన కొత్త సినిమాల నుంచి ప్రత్యేక పోస్టర్లు, గ్లింప్స్ లేదా టీజర్లు విడుదల చేయడం ఆనవాయితీగా మారింది. ఈ ఏడాది కూడా ఆగస్టు 9 సందర్భంగా 'వారణాసి' నుంచి ఏదైనా భారీ సర్ప్రైజ్ వస్తుందని అభిమానులు ఎంతో ఆసక్తిగా ఎదురుచూస్తున్నారు. అయితే తాజా సినీ వర్గాల సమాచారం ప్రకారం, అభిమానులు ఆశిస్తున్నట్లుగా గ్లింప్స్ లేదా టీజర్ విడుదలయ్యే అవకాశం లేదని తెలుస్తోంది. దానికి బదులుగా మహేష్ బాబు కొత్త లుక్ తో కూడిన సాధారణ బర్త్ డే పోస్టర్ మాత్రమే విడుదల చేయాలని చిత్ర బృందం భావిస్తున్నట్లు సమాచారం.

త్రిష సైలెంట్.. ఫ్యాన్స్ వైలెంట్ !

దక్షిణాది అగ్ర కథానాయిక త్రిష క్రిష్టన్ రాజకీయాల్లోకి అడుగుపెట్టబోతున్నారనే వార్తలు మళ్లీ తమిళనాట తీవ్ర కలకలం రేపుతున్నాయి. తమిళనాడు రాజకీయాలకు మాతృభూమిగా భావించే మదురై నగరంలో త్రిష రాజకీయ ప్రవేశాన్ని కోరుతూ, ఆమెను ఆహ్వానిస్తూ వెలిసిన వాల్ పోస్టర్లు ప్రస్తుతం సోషల్ మీడియాలో విపరీతంగా వైరల్ అవుతున్నాయి. ఈ పోస్టర్లు సినీ ప్రేమికుల్లోనే కాకుండా, కోలీవుడ్ మరియు రాజకీయ వర్గాల్లోనూ తీవ్ర చర్చకు దారితీశాయి. మదురై వీధుల్లో కనిపించిన పోస్టర్లలో... "రాజకీయ పార్టీ పురుడు పోసుకునే తొలి గడ్డ మదురై. మీనాక్షి అమ్మవారి ఆశీస్సులతో తమిళ సంఘాల చరిత్రలో తొలిసారిగా మా అక్క త్రిషకు తమిళ రాష్ట్ర ప్రభుత్వం గుర్తించిన 'మదురై జిల్లా త్రిష నర్మణి మండ్రం' ఆహ్వానం పలుకుతోంది" అని పేర్కొన్నారు. అంతేకాకుండా, త్రిష ప్రజాసేవలోకి రావాలని, ఆమె నాయకత్వం వహించాలని అభిమానులు ఆ పోస్టర్లలో స్పష్టంగా కోరారు. తమిళగ వెట్రీ కళగం పార్టీ అధినేత, దళపతి విజయ్ తో త్రిషకు ఉన్న సాన్నిహిత్యం కూడా ఈ రాజకీయ ప్రచారానికి మరింత బలం చేకూరుస్తోంది. విజయ్ రాజకీయ పార్టీని ప్రకటించినప్పటి నుంచే త్రిష పేరు ఏదో ఒక సందర్భంలో తెరపైకి వస్తూనే ఉంది. ఇటీవల విజయ్ పుట్టినరోజు సందర్భంగా త్రిష సోషల్ మీడియాలో పేర్ చేసిన ప్రత్యేక శుభాకాంక్షల పోస్ట్ కూడా పెద్ద ఎత్తున వైరల్ అయింది. అయితే, తన పొలిటికల్ ఎంట్రీ వార్తలపై త్రిష కానీ, ఆమె అధికారిక బృందం కానీ ఇప్పటివరకు ఎలాంటి స్పష్టత ఇవ్వలేదు. దీంతో ఇవి కేవలం అభిమానుల ఆరాటమేనా? లేక భవిష్యత్తులో త్రిష నిజంగానే ప్రత్యక్ష రాజకీయాల్లోకి వస్తున్నారనే దానికి ముందస్తు సంతేతమా? అన్నది ఆసక్తికరంగా మారింది.



ష్టైడర్ మ్యాన్ సరికొత్త లికార్డులు!

మార్వెల్ భాక్ జస్టర్ 'ష్టైడర్-మ్యాన్: బ్రాండ్ న్యూ డే' బాక్సాఫీస్ వద్ద సరికొత్త చరిత్ర సృష్టిస్తోంది. ప్రపంచవ్యాప్తంగా విడుదలైన ఈ చిత్రం కేవలం ఆరు రోజుల్లోనే రూ. 10,925 కోట్ల భారీ వసూళ్లను సాధించి సంచలనం సృష్టించింది. కేవలం ఐదు రోజుల్లోనే బిలియన్ డాలర్ల క్లబ్ లో చేరిన 'అవెంజర్స్: ఎండ్ గేమ్' తర్వాత, అత్యంత వేగంగా ఈ మైలురాయిని అందుకున్న రెండవ చిత్రంగా ఈ సినిమా రికార్డులకెక్కింది. ఇక భారత్ లోనూ ఈ చిత్రానికి అద్భుతమైన స్పందన లభిస్తోంది. కేవలం ఆరు రోజుల్లోనే రూ. 362.61 కోట్ల గ్రాస్ వసూళ్లను సాధించగా, నెట్ వసూళ్లు రూ. 303.25 కోట్లకు చేరాయి. ఓవర్సీస్ మార్కెట్ల నుంచి రూ. 6,650 కోట్లను రాబట్టిన ఈ సినిమా, మొత్తం లక్షకు పైగా షోలతో ఈ ఘనత సాధించింది. భారతీయ మార్కెట్లో వీకెండ్ ముగిసినప్పటికీ ఈ సినిమా కలెక్షన్ల జోరు అస్సలు తగ్గలేదు. తొలి వారంతంలో భారీ వసూళ్లను రాబట్టిన ఈ చిత్రం, వర్కింగ్ డేస్ లోనూ అద్భుతమైన హోల్డ్స్ ను నిలబెట్టుకుంది. సోమవారం రూ. 23.80 కోట్లు రాబట్టగా, మంగళవారం కేవలం 9.7 శాతం స్వల్ప తగ్గుదలతో రూ. 21.50 కోట్ల నెట్ కలెక్షన్లను సాధించింది. హాలీవుడ్ చిత్రానికి వర్కింగ్ డేస్ లో ఈ స్థాయి వసూళ్లు రావడం విశేషం. ముఖ్యంగా హిందీ డబ్బింగ్ వెర్షన్ ఊహించని విధంగా భారీ వసూళ్లను సాధిస్తోంది. మంగళవారం నాటి కలెక్షన్లలో ఇంగ్లీష్ వెర్షన్ రూ. 11.50 కోట్లు రాబట్టగా, హిందీ వెర్షన్ రూ. 8 కోట్లు, తమిళ వెర్షన్ రూ. 1.20 కోట్లు, తెలుగు వెర్షన్ రూ. 75 లక్షలు, కన్నడ-మలయాళ వెర్షన్లు కలిపి రూ. 5 లక్షలు వసూలు చేశాయి. హిందీలో ఏకంగా 82 శాతం ఆక్యుపెన్సీ నమోదు కావడంతో మాస్ ప్రేక్షకుల్లో ఈ సినిమాపై ఉన్న క్రేజ్ స్పష్టంగా కనిపిస్తోంది.



నేను
కేమ్యూనిస్ట్
విదాి ఒక రోజు
విజయం
మనదే..!

తెలుగు చిత్ర పరిశ్రమను శాసించే కుటుంబాల్లో ఒకటి అక్కినేని ఫ్యామిలీ. నట సామ్రాట్ అక్కినేని నాగేశ్వరరావు... ఆయన తర్వాత కుమారుడు అక్కినేని నాగార్జునలు ఇండస్ట్రీకి పెద్ద దిక్కుగా ఉంటూ వస్తున్నారు. మూడో తరంలో నాగవైతన్య, అఖిల్లు అక్కినేని వారసత్వాన్ని ముందుకు తీసుకెళ్తున్నారు. బలమైన అభిమాన గణం, ఇతరత్రా అన్ని అంశాలు అనుకూలంగా ఉన్నప్పటికీ ఈ కుటుంబం రాజకీయాలకు దూరంగా ఉంటోంది. సినిమాలు, వ్యాపారాలు తప్పించి రాజకీయాల్లో వేలు పెట్టకుండా తమ పని తాము చేసుకుపోతున్నారు ఈ కుటుంబ వారసులు. ఎవెన్ ఆర్, నాగార్జునలు కూడా ముఖ్యమంత్రులు, పార్టీల అధినేతలు, ఇతర రాజకీయ నాయకులతో అత్యంత సన్నిహితంగా ఉన్నప్పటికీ ప్రత్యక్ష రాజకీయాల్లోకి దిగలేదు. అలాంటిది తనకు రాజకీయాలపై ఉన్న ఆసక్తిని బయటపెట్టారు.. అక్కినేని వారి కోడలు, నాగవైతన్య సతీమణి శోభిత ధూళిపాళ. ఇటీవల ఓ ఛానెల్ కు ఇచ్చిన ఇంటర్వ్యూలో పాలిటిక్స్ పై ఆమె ఆసక్తికర వ్యాఖ్యలు చేశారు. రాజకీయాలపై నాకు బలమైన అభిప్రాయాలు ఉన్నాయి. నేను వామపక్ష భావజాలం కలిగిన లిబరల్ ని. ఏదో ఒకరోజు కమ్యూనిజం విజయం సాధిస్తుందని నాకు అనిపిస్తోంది. ప్రస్తుతం శోభిత వ్యాఖ్యలు సినీ, రాజకీయ వర్గాల్లో చర్చకు దారితీశాయి. స్వతహాగా రాజకీయాలపై ఇష్టాలు, తమ భావజాలం విషయంలో హీరోయిన్లు చాలా గోప్యంగా ఉంచుతారు. కెరీర్ దెబ్బ తింటుందనేది ఒక కారణమైతే.. ఫలానా రాజకీయ పార్టీకి తాము అనుకూలమనే భావన దర్శక నిర్మాతలు, ప్రజలలో పడకూడదని జాగ్రత్తలు తీసుకుంటారు. అలాంటిది శోభిత ఇంత ధైర్యంగా తనకు కమ్యూనిజం అంటే ఇష్టమని చెప్పడంతో విశేషకులు సైతం ఆశ్చర్యపోతున్నారు.